

کراچی والوں کو گھر بیٹھے آن لائن سرکاری نرخ پر پہل اور سبزیاں ملیں گی

کراچی (ریورٹ/رفیق بشیر) کراچی والوں کے لئے خوشخبری، اب گھر بیٹھے سرکاری نرخ پر پہل اور سبزیاں ملیں گی، بڑے سپر اسٹورز پر سبزی اور پھلوں کی فروخت کے بعد اب گھروں تک آن لائن سبزی و فروٹ کی ترسیل موبائل ایپ کے ذریعے سرکاری قیمت پر کی جائے گی، کمشنر کراچی افتخار شالوانی نے مہنگائی کے خلاف نئی حکمت عملی کے تحت سبزی و فروٹ کی قیمتوں کو کنٹرول کرنے اور عوام کو مناسب دامون پر گھروں تک سبزی و فروٹ کی فرآبی کی منصوبہ بندی کی یہ جس کے لئے کمشنر آفس سے نجی شعبے کی کمپنیوں سے 6 فروری تک پیشکشیں طلب کرلی ہیں، کمشنر کراچی کے ذرائع کے مطابق گذشتہ چند روز قبل کمشنر کراچی نے اپنے دفتر میں مہنگائی کو کنٹرول کرنے کے لئے نئی حکمت عملی بنانے پر اجلاس منعقد کیا تھا، اجلاس میں مارکیٹ کمیٹی کے چیئرمین علی احمد جوکھیو، وائس چیئر مین محمد آصف اور کئی ذیجیٹل ایپ کمپنیوں کے نمائندوں نے شرکت کی تھی، اجلاس میں اتفاق رائے سے یہ بات طے کی گئی کہ عوام کو بہترین اور کم قیمت پر گھر تک سبزیوں و فروٹ کی فرآبی کی فرآبی کیلئے موبائل ایپ متعارف کرائی جائے گی تاکہ مہنگائی کا مقابلہ کیا جاسکے۔